
Venakritam Shiva Stotram

ವೇನಕೃತಂ ಶಿವಸ್ತೋತ್ರಂ

Document Information



Text title : Venakritam Shiva Stotram

File name : venakRRitaMshivastotram.itx

Category : shiva, vAmanapurANa, stotra

Location : doc_shiva

Proofread by : PSA Easwaran

Description/comments : vAmanapurANa | adhyAya 47/63-162||

Latest update : September 28, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 28, 2024

sanskritdocuments.org

ವೇನಕೃತಂ ಶಿವಸ್ತೋತ್ರಂ



(ಸ್ಥಾನು (ಸ್ಥಾಣ್ವೇಶ್ವರ ಲಿಂಗ))

ವೇನ ಉವಾಚ .

ಪ್ರಪದ್ಯೇ ದೇವಮೀಶಾನಂ ತ್ವಾಮಜಂ ಚಂದ್ರಭೂಷಣಂ .

ಮಹಾದೇವಂ ಮಹಾತ್ಮಾನಂ ವಿಶ್ವಸ್ಯ ಜಗತಃ ಪತಿಂ .. 63..

ನಮಸ್ತೇ ದೇವದೇವೇಶ ಸರ್ವಶತ್ರುನಿಷೂದನ .

ದೇವೇಶ ಬಲಿವಿಷ್ಣುಂಭ ದೇವದೈತ್ಯೈಶ್ವ ಪೂಜಿತ .. 64..

ವಿರೂಪಾಕ್ಷ ಸಹಸ್ರಾಕ್ಷ ತ್ಯಕ್ಷ ಯಕ್ಷೇಶ್ವರಪ್ರಿಯ .

ಸರ್ವತಃ ಪಾಣಿಪಾದಾಂತ ಸರ್ವತೋಽಕ್ಷಿಶಿರೋಮುಖ .. 65..

ಸರ್ವತಃ ಶ್ರುತಿಮಲ್ಲೋಕೇ ಸರ್ವಮಾವೃತ್ಯ ತಿಷ್ಠಸಿ .

ಶಂಕುಕರ್ಣ ಮಹಾಕರ್ಣ ಕುಂಭಕರ್ಣಾರ್ಣವಾಲಯ .. 66..

ಗಜೇಂದ್ರಕರ್ಣ ಗೋಕರ್ಣ ಪಾಣಿಕರ್ಣ ನಮೋಽಸ್ತು ತೇ .

ಶತಜಿಹ್ವ ಶತಾವರ್ತ ಶತೋದರ ಶತಾನನ .. 67..

ಗಾಯಂತಿ ತ್ವಾಂ ಗಾಯತ್ರೀಣೋ ಹ್ಯರ್ಚಯಂತ್ಯರ್ಕ್ಕಮರ್ಚಿಣಃ .

ಬ್ರಹ್ಮಾಣಂ ತ್ವಾ ಶತಕ್ರತೋ ಉದ್ವಂಶಮಿವ ಮೇನಿರೇ .. 68..

ಮೂರ್ತೌ ಹಿ ತೇ ಮಹಾಮೂರ್ತೇ ಸಮುದ್ರಾಂಬುಧರಾಸ್ತಥಾ .

ದೇವತಾಃ ಸರ್ವ ಏವಾತ್ರ ಗೋಷ್ಠೇ ಗಾವ ಇವಾಸತೇ .. 69..

ಶರೀರೇ ತವ ಪಶ್ಯಾಮಿ ಸೋಮಮಗ್ನಿಂ ಜಲೇಶ್ವರಂ .

ನಾರಾಯಣಂ ತಥಾ ಸೂರ್ಯಂ ಬ್ರಹ್ಮಾಣಂ ಚ ಬೃಹಸ್ಪತಿಂ .. 70..

ಭಗವಾನ್ ಕಾರಣಂ ಕಾರ್ಯಂ ಕ್ರಿಯಾಕಾರಣಮೇವ ತತ್ .

ಪ್ರಭವಃ ಪ್ರಲಯಶ್ಚೈವ ಸದಸಚ್ಚಾಪಿ ದೈವತಂ .. 71..

ನಮೋ ಭವಾಯ ಶರ್ವಾಯ ವರದಾಯೋಗ್ರರೂಪಿಣೇ .

ಅಂಧಕಾಸುರಹಂತ್ರೇ ಚ ಪಶೂನಾಂ ಪತಯೇ ನಮಃ .. 72..

ತ್ರಿಜಟಾಯ ತ್ರಿಶೀರ್ಷಾಯ ತ್ರಿಶೂಲಾಸಕ್ತಪಾಣಯೇ .

ತ್ಯಂಬಕಾಯ ತ್ರಿನೇತ್ರಾಯ ತ್ರಿಪುರಘ್ನ ನಮೋಽಸ್ತು ತೇ .. 73..

ನಮೋ ಮುಂಡಾಯ ಚಂಡಾಯ ಅಂಡಾಯೋತ್ಪತ್ತಿಹೇತವೇ .

ಡಿಂಡಿಮಾಸಕ್ತಹಸ್ತಾಯ ಡಿಂಡಿಮುಂಡಾಯ ತೇ ನಮಃ .. 74..

ನಮೋರ್ಧ್ವಕೇಶದಂಷ್ಟಾಯ ಶುಷ್ಕಾಯ ವಿಕೃತಾಯ ಚ .
 ಧೂಮ್ರಲೋಹಿತಕೃಷ್ಣಾಯ ನೀಲಗ್ರೀವಾಯ ತೇ ನಮಃ .. 75..
 ನಮೋಽಸ್ತ್ವಪ್ರತಿರೂಪಾಯ ವಿರೂಪಾಯ ಶಿವಾಯ ಚ .
 ಸೂರ್ಯಮಾಲಾಯ ಸೂರ್ಯಾಯ ಸ್ವರೂಪದ್ವಜಮಾಲಿನೇ .. 76..
 ನಮೋ ಮಾನಾತಿಮಾನಾಯ ನಮಃ ಪಟುತರಾಯ ತೇ .
 ನಮೋ ಗಣೇಂದ್ರ ನಾಥಾಯ ವೃಷಸ್ಕಂಧಾಯ ಧನ್ವಿನೇ .. 77..
 ಸಂಕ್ರಂದನಾಯ ಚಂಡಾಯ ಪರ್ಣಧಾರಪುಟಾಯ ಚ .
 ನಮೋ ಹಿರಣ್ಯವರ್ಣಾಯ ನಮಃ ಕನಕವರ್ಚಸೇ .. 78..
 ನಮಃ ಸ್ತುತಾಯ ಸ್ತುತ್ಯಾಯ ಸ್ತುತಿಸ್ಥಾಯ ನಮೋಽಸ್ತು ತೇ .
 ಸರ್ವಾಯ ಸರ್ವಭಕ್ಷಾಯ ಸರ್ವಭೂತಶರೀರಿಣೇ .. 79..
 ನಮೋ ಹೋತ್ರೇ ಚ ಹಂತ್ರೇ ಚ ಸಿತೋದಗ್ರಪತಾಕಿನೇ .
 ನಮೋ ನಮ್ರಾಯ ನಮ್ರಾಯ ನಮಃ ಕಟಕಟಾಯ ಚ .. 80..
 ನಮೋಽಸ್ತು ಕೃಶನಾಶಾಯ ಶಯಿತಾಯೋತ್ಥಿತಾಯ ಚ .
 ಸ್ಥಿತಾಯ ಧಾವಮಾನಾಯ ಮುಂಡಾಯ ಕುಟಿಲಾಯ ಚ .. 81..
 ನಮೋ ನರ್ತನಶೀಲಾಯ ಲಯವಾದಿತ್ರಶಾಲಿನೇ .
 ನಾಟ್ಯೋಪಹಾರಲುಬ್ಧಾಯ ಮುಖವಾದಿತ್ರಶಾಲಿನೇ .. 82..
 ನಮೋ ಜ್ಯೋಷ್ಣಾಯ ಶ್ರೇಷ್ಠಾಯ ಬಲಾತಿಬಲಘಾತಿನೇ .
 ಕಾಲನಾಶಾಯ ಕಾಲಾಯ ಸಂಸಾರಕ್ಷಯರೂಪಿಣೇ .. 83..
 ಹಿಮವದ್ಗುಹಿತುಃ ಕಾಂತ ಭೈರವಾಯ ನಮೋಽಸ್ತು ತೇ .
 ಉಗ್ರಾಯ ಚ ನಮೋ ನಿತ್ಯಂ ನಮೋಽಸ್ತು ದಶಬಾಹವೇ .. 84..
 ಚಿತಿಭಸ್ಮಪ್ರಿಯಾಯೈವ ಕಪಾಲಾಸಕ್ತಪಾಣಯೇ .
 ವಿಭೀಷಣಾಯ ಭೀಷ್ಮಾಯ ಭೀಮವ್ರತಧರಾಯ ಚ .. 85..
 ನಮೋ ವಿಕೃತವಕ್ತ್ರಾಯ ನಮಃ ಪೂತೋಗ್ರದೃಷ್ಟಯೇ .
 ಪಕ್ಷಾಮಮಾಂಸಲುಬ್ಧಾಯ ತುಂಬಿವೀಣಾಪ್ರಿಯಾಯ ಚ .. 86..
 ನಮೋ ವೃಷಾಂಕವೃಕ್ಷಾಯ ಗೋವೃಷಾಭಿರುತೇ ನಮಃ .
 ಕಟಂಕಟಾಯ ಭೀಮಾಯ ನಮಃ ಪರಪರಾಯ ಚ .. 87..
 ನಮಃ ಸರ್ವವರಿಷ್ಠಾಯ ವರಾಯ ವರದಾಯಿನೇ .
 ನಮೋ ವಿರಕ್ತರಕ್ತಾಯ ಭಾವನಾಯಾಕ್ಷಮಾಲಿನೇ .. 88..
 ವಿಭೇದಭೇದಭಿನ್ನಾಯ ಛಾಯಾಯೈ ತಪನಾಯ ಚ .
 ಅಘೋರಘೋರರೂಪಾಯ ಘೋರಘೋರತರಾಯ ಚ .. 89..
 ನಮಃ ಶಿವಾಯ ಶಾಂತಾಯ ನಮಃ ಶಾಂತತಮಾಯ ಚ .
 ಬಹುನೇತ್ರಕಪಾಲಾಯ ಏಕಮೂರ್ತೇ ನಮೋಽಸ್ತು ತೇ .. 90..

ನಮಃ ಕ್ಷುದ್ರಾಯ ಲುಬ್ಧಾಯ ಯಜ್ಞಭಾಗಪ್ರಿಯಾಯ ಚ .
 ಪಂಚಾಲಾಯ ಸಿತಾಂಗಾಯ ನಮೋ ಯಮನಿಯಾಮಿನೇ .. 91..
 ನಮಶ್ಚಿತ್ರೋರುಘಂಟಾಯ ಘಂಟಾಘಂಟನಿಘಂಟಿನೇ .
 ಸಹಸ್ರಶತಘಂಟಾಯ ಘಂಟಾಮಾಲಾವಿಭೂಷಿಣೇ .. 92..
 ಪ್ರಾಣಸಂಘಟ್ಟಗರ್ವಾಯ ನಮಃ ಕಿಲಿಕಿಲಿಪ್ರಿಯ .
 ಹುಂಹುಂಕಾರಾಯ ಪಾರಾಯ ಹುಂಹುಂಕಾರಪ್ರಿಯಾಯ ಚ .. 93..
 ನಮಃ ಸಮಸಮೇ ನಿತ್ಯಂ ಗೃಹವೃಕ್ಷನಿಕೇತಿನೇ .
 ಗರ್ಭಮಾಂಸಶೃಗಾಲಾಯ ತಾರಕಾಯ ತರಾಯ ಚ .. 94..
 ನಮೋ ಯಜ್ಞಾಯ ಯಜಿನೇ ಹುತಾಯ ಪ್ರಹುತಾಯ ಚ .
 ಯಜ್ಞವಾಹಾಯ ಹವ್ಯಾಯ ತಪ್ಯಾಯ ತಪನಾಯ ಚ .. 95..
 ನಮಸ್ತು ಪಯಸೇ ತುಭ್ಯಂ ತುಂಡಾನಾಂ ಪತಯೇ ನಮಃ .
 ಅನ್ನದಾಯಾನ್ನಪತಯೇ ನಮೋ ನಾನಾನ್ನಭೋಜಿನೇ .. 96..
 ನಮಃ ಸಹಸ್ರಶೀರ್ಷಾಯ ಸಹಸ್ರಚರಣಾಯ ಚ .
 ಸಹಸ್ರೋದ್ಯತಶೂಲಾಯ ಸಹಸ್ರಾಭರಣಾಯ ಚ .. 97..
 ಬಾಲಾನುಚರಗೋಪ್ತೇ ಚ ಬಾಲಲೀಲಾವಿಲಾಸಿನೇ .
 ನಮೋ ಬಾಲಾಯ ವೃದ್ಧಾಯ ಕ್ಷುಬ್ಧಾಯ ಕ್ಷೋಭಣಾಯ ಚ .. 98..
 ಗಂಗಾಲಲಿತಕೇಶಾಯ ಮುಂಜಕೇಶಾಯ ವೈ ನಮಃ .
 ನಮಃ ಷಟ್ಕರ್ಮತುಷ್ಟಾಯ ತ್ರಿಕರ್ಮನಿರತಾಯ ಚ .. 99..
 ನಗ್ರಪ್ರಾಣಾಯ ಚಂಡಾಯ ಕೃಶಾಯ ಸ್ಫೋಟನಾಯ ಚ .
 ಧರ್ಮಾರ್ಥಕಾಮಮೋಕ್ಷಾಣಾಂ ಕಥ್ಯಾಯ ಕಥನಾಯ ಚ .. 100..
 ಸಾಂಖ್ಯಾಯ ಸಾಂಖ್ಯಮುಖ್ಯಾಯ ಸಾಂಖ್ಯಯೋಗಮುಖಾಯ ಚ .
 ನಮೋ ವಿರಧರಥ್ಯಾಯ ಚತುಷ್ಟಧರಥಾಯ ಚ .. 101..
 ಕೃಷ್ಣಾಜಿನೋತ್ತರಿಯಾಯ ವ್ಯಾಲಯಜ್ಞೋಪವೀತಿನೇ .
 ವಕ್ತ್ರಸಂಧಾನಕೇಶಾಯ ಹರಿಕೇಶ ನಮೋಽಸ್ತು ತೇ .
 ತ್ರ್ಯಂಬಿಕಾಂಬಿಕನಾಥಾಯ ವ್ಯಕ್ತಾವ್ಯಕ್ತಾಯ ವೇಧಸೇ .. 102..
 ಕಾಮಕಾಮದಕಾಮಘ್ನ ತೃಪ್ತಾತೃಪ್ತವಿಚಾರಿಣೇ .
 ನಮಃ ಸರ್ವದ ಪಾಪಘ್ನ ಕಲ್ಪಸಂಖ್ಯಾವಿಚಾರಿಣೇ .. 103..
 ಮಹಾಸತ್ತ್ವ ಮಹಾಬಾಹೋ ಮಹಾಬಲ ನಮೋಽಸ್ತು ತೇ .
 ಮಹಾಮೇಘ ಮಹಾಪ್ರಖ್ಯ ಮಹಾಕಾಲ ಮಹಾದ್ಯುತೇ .. 104..
 ಮೇಘಾವರ್ತ ಯುಗಾವರ್ತ ಚಂದ್ರಾರ್ಕಪತಯೇ ನಮಃ .
 ತ್ವಮನ್ನಮನ್ನಭೋಕ್ತಾ ಚ ಪಕ್ಷಭುಕ್ ಪಾವನೋತ್ತಮಃ .. 105..
 ಜರಾಯುಜಾಂಡಜಾಶ್ಚೈವ ಸ್ವೇದಜೋದ್ಭಿದಜಾಶ್ಚ ಯೇ .

ತ್ವಮೇವ ದೇವದೇವೇಶ ಭೂತಗ್ರಾಮಶ್ಚತುರ್ವಿಧಃ .. 106..
 ಸೃಷ್ಟಾ ಚರಾಚರಸ್ಯಾಸ್ಯ ಪಾತಾ ಹಂತಾ ತಥೈವ ಚ .
 ತ್ವಾಮಾಹುರ್ಬ್ರಹ್ಮ ವಿದ್ವಾಂಸೋ ಬ್ರಹ್ಮ ಬ್ರಹ್ಮವಿದಾಂ ಗತಿಂ .. 107..
 ಮನಸಃ ಪರಮಜ್ಯೋತಿಸ್ತ್ವಂ ವಾಯುಜ್ಯೋತಿಷಾಮಪಿ .
 ಹಂಸವೃಕ್ಷೇ ಮಧುಕರಮಾಹುಸ್ತ್ವಾಂ ಬ್ರಹ್ಮವಾದಿನಃ .. 108..
 ಯಜುರ್ಮಯೋ ಋಜ್ಮಯಸ್ತ್ವಾಮಾಹುಃ ಸಾಮಮಯಸ್ತಥಾ .
 ಪಠ್ಯಸೇ ಸ್ತುತಿಭಿರ್ನಿತ್ಯಂ ವೇದೋಪನಿಷದಾಂ ಗಣೈಃ .. 109..
 ಬ್ರಾಹ್ಮಣಾಃ ಕ್ಷತ್ರಿಯಾ ವೈಶ್ಯಾಃ ಶೂದ್ರಾ ವರ್ಣಾವರಾಶ್ಚ ಯೇ .
 ತ್ವಮೇವ ಮೇಘಸಂಘಾಶ್ಚ ವಿದ್ಯುತೋಽಶನಿಗರ್ಜಿತಂ .. 110..
 ಸಂವತ್ಸರಸ್ತ್ವ ಮೃತವೋ ಮಾಸೋ ಮಾಸಾರ್ಧಮೇವ ಚ .
 ಯುಗಾ ನಿಮೇಷಾಃ ಕಾಷ್ಠಾಶ್ಚ ನಕ್ಷತ್ರಾಣಿ ಗ್ರಹಾಃ ಕಲಾಃ .. 111..
 ವೃಕ್ಷಾಣಾಂ ಕರುಭೋಽಸಿ ತ್ವಂ ಗಿರೀಣಾಂ ಹಿಮವಾನ್ ಗಿರಿಃ .
 ವ್ಯಾಘ್ರೋ ಮೃಗಾಣಾಂ ಪತತಾಂ ತಾಕ್ಷ್ಯೋಽನಂತಶ್ಚ ಭೋಗಿನಾಂ .. 112..
 ಕ್ಷಿರೋದೋಽಸ್ಯುದಧೀನಾಂ ಚ ಯಂತ್ರಾಣಾಂ ಧನುರೇವ ಚ .
 ವಜ್ರಂ ಪ್ರಹರಣಾನಾಂ ಚ ವ್ರತಾನಾಂ ಸತ್ಯಮೇವ ಚ .. 113..
 ತ್ವಮೇವ ದ್ವೇಷ ಇಚ್ಛಾ ಚ ರಾಗೋ ಮೋಹಃ ಕ್ಷಮಾಕ್ಷಮೇ .
 ವ್ಯವಸಾಯೋ ಧೃತಿಲೋಭಃ ಕಾಮಕ್ರೋಧೌ ಜಯಾಜಯೌ .. 114..
 ತ್ವಂ ಶರೀ ತ್ವಂ ಗದೀ ಚಾಪೀ ಖಟ್ಟಾಂಗೀ ಚ ಶರಾಸನೀ .
 ಛೇತ್ತಾ ಮೇತ್ತಾ ಪ್ರಹರ್ತಾಸಿ ಮಂತಾ ನೇತಾ ಸನಾತನಃ .. 115..
 ದಶಲಕ್ಷಣಸಂಯುಕ್ತೋ ಧರ್ಮೋಽರ್ಥಃ ಕಾಮ ಏವ ಚ .
 ಸಮುದ್ರಾಃ ಸರಿತೋ ಗಂಗಾ ಪರ್ವತಾಶ್ಚ ಸರಾಂಸಿ ಚ .. 116..
 ಲತಾವಲ್ಲಭಸೃಣೌಷಧ್ಯಃ ಪಶವೋ ಮೃಗಪಕ್ಷಿಣಃ .
 ದ್ರವ್ಯಕರ್ಮಗುಣಾರಂಭಃ ಕಾಲಪುಷ್ಪಫಲಪ್ರದಃ .. 117..
 ಆದಿಶ್ಚಾಂತಶ್ಚ ವೇದಾನಾಂ ಗಾಯತ್ರೀ ಪ್ರಣವಸ್ತಥಾ .
 ಲೋಹಿತೋ ಹರಿತೋ ನೀಲಃ ಕೃಷ್ಣಃ ಪೀತಃ ಸಿತಸ್ತಥಾ .. 118..
 ಕದ್ರುಶ್ಚ ಕಪಿಲಶ್ಚೈವ ಕಪೋತೋ ಮೇಚಕಸ್ತಥಾ .
 ಸರ್ವಣಶ್ಚಾಪ್ಯವರ್ಣಾಶ್ಚ ಕರ್ತಾ ಹರ್ತಾ ತ್ವಮೇವ ಹಿ .. 119..
 ತ್ವಮಿಂದ್ರಶ್ಚ ಯಮಶ್ಚೈವ ವರುಣೋ ಧನದೋನಿಲಃ .
 ಉಪಪ್ಲವಶ್ಚಿತ್ರಭಾನುಃ ಸ್ವರ್ಭಾನುರ್ಭಾನುರೇವ ಚ .. 120..
 ಶಿಕ್ಷಾಹೃತ್ತಂ ತ್ರಿಸೌಪರ್ಣಂ ಯಜುಷಾಂ ಶತರುದ್ರಿಯಂ .
 ಪವಿತ್ರಂ ಚ ಪವಿತ್ರಾಣಾಂ ಮಂಗಲಾನಾಂ ಚ ಮಂಗಲಂ .. 121..

ತಿಂದುಕೋ ಗಿರಿಜೋ ವೃಕ್ಷೋ ಮುಧ್ಗಂ ಚಾಖಿಲಜೀವನಂ .
 ಪ್ರಾಣಾಃ ಸತ್ತ್ವಂ ರಜಶ್ಚೈವ ತಮಶ್ಚ ಪ್ರತಿಪತ್ವತಿಃ .. 122..
 ಪ್ರಾಣೋಽಪಾನಃ ಸಮಾನಶ್ಚ ಉದಾನೋ ವ್ಯಾನ ಏವ ಚ .
 ಉನ್ನೇಷಶ್ಚ ನಿಮೇಷಶ್ಚ ಕ್ಷುತಂ ಜೃಂಭಿತಮೇವ ಚ .. 123..
 ಲೋಹಿತಾಂತರ್ಗತೋ ದೃಷ್ಟಿರ್ಮಹಾವಕ್ತ್ರೋ ಮಹೋದರಃ .
 ಶುಚಿರೋಮಾ ಹರಿಶ್ಮಶ್ರುರೂರ್ಧ್ವಕೇಶಶ್ಚಲಾಚಲಃ .. 124..
 ಗೀತವಾದಿತ್ರೈಶ್ಚೈವ ಗೀತವಾದಿತ್ರಕಪಿಯಃ .
 ಮತ್ಸ್ಯೋ ಜಾಲೋ ಜಲೌಕಾಶ್ಚ ಕಾಲಃ ಕೇಲಿಕಲಾ ಕಲಿಃ .. 125..
 ಅಕಾಲಶ್ಚ ವಿಕಾಲಶ್ಚ ದುಷ್ಕಾಲಃ ಕಾಲ ಏವ ಚ .
 ಮೃತ್ಯುಶ್ಚ ಮೃತ್ಯುಕರ್ತಾ ಚ ಯಕ್ಷೋ ಯಕ್ಷಭಯಂಕರಃ .. 126..
 ಸಂವರ್ತಕೋಽಂತಕಶ್ಚೈವ ಸಂವರ್ತಕಬಲಾಹಕಃ .
 ಘಂಟೋ ಘಂಟೀ ಮಹಾಘಂಟೀ ಚಿರೀ ಮಾಲೀ ಚ ಮಾತಲಿಃ .. 127..
 ಬ್ರಹ್ಮಕಾಲಯಮಾಗ್ನಿನಾಂ ದಂಡೀ ಮುಂಡೀ ತ್ರಿಮುಂಡಧೃಕ್ .
 ಚತುರ್ಯುಗಶ್ಚತುರ್ವೇದಶ್ಚಾತುರ್ಹೋತ್ರಪ್ರವರ್ತಕಃ .. 128..
 ಚಾತುರಾಶ್ರಮ್ಯನೇತಾ ಚ ಚಾತುರ್ವರ್ಣ್ಯಕರಸ್ತಥಾ .
 ನಿತ್ಯಮಕ್ಷಪ್ರಿಯೋ ಧೂರ್ತೋ ಗಣಾಧ್ಯಕ್ಷೋ ಗಣಾಧಿಪಃ .. 129..
 ರಕ್ತಮಾಲ್ಯಾಂಬರಧರೋ ಗಿರಿಕೋ ಗಿರಿಕಪಿಯಃ .
 ಶಿಲ್ಪಂ ಚ ಶಿಲ್ಪಿನಾಂ ಶ್ರೇಷ್ಠಃ ಸರ್ವಶಿಲ್ಪಪ್ರವರ್ತಕಃ .. 130..
 ಭಗನೇತ್ರಾಂಕುಶಶ್ಚಂಡಃ ಪೂಷ್ಣೋ ದಂತವಿನಾಶನಃ .
 ಸ್ವಾಹಾ ಸ್ವಧಾ ವಷಟ್ಕಾರೋ ನಮಸ್ಕಾರೋ ನಮೋ ನಮಃ .. 131..
 ಗೂಢವ್ರತೋ ಗುಹ್ಯತಪಾಸ್ತಾರಕಾಸ್ತಾರಕಾಮಯಃ .
 ಧಾತಾ ವಿಧಾತಾ ಸಂಧಾತಾ ಪೃಥಿವ್ಯಾ ಧರಣೋಽಪರಃ .. 132..
 ಬ್ರಹ್ಮ ತಪಶ್ಚ ಸತ್ಯಂ ಚ ವ್ರತಚರ್ಯಮಥಾರ್ಜವಂ .
 ಭೂತಾತ್ಮಾ ಭೂತಕೃದ್ಭೂತಿಭೂತಭವ್ಯಭವೋದ್ಭವಃ .. 133..
 ಭೂರ್ಭುವಃ ಸ್ವರ್ಮತಂ ಚೈವ ಧ್ರುವೋ ದಾಂತೋ ಮಹೇಶ್ವರಃ .
 ದೀಕ್ಷಿತೋಽದೀಕ್ಷಿತಃ ಕಾಂತೋ ದುರ್ದಾಂತೋ ದಾಂತಸಂಭವಃ .. 134..
 ಚಂದ್ರಾವರ್ತೋ ಯುಗಾವರ್ತಃ ಸಂವರ್ತಕಪ್ರವರ್ತಕಃ .
 ಬಿಂದುಃ ಕಾಮೋ ಹೃದಯಃ ಸ್ಥೂಲಃ ಕರ್ಣಿಕಾರಸ್ರಜಪ್ರಿಯಃ .. 135..
 ನಂದೀಮುಖೋ ಭೀಮಮುಖಃ ಸುಮುಖೋ ದುರ್ಮುಖಸ್ತಥಾ .
 ಹಿರಣ್ಯಗರ್ಭಃ ಶಕುನಿರ್ಮಹೋರಗಪತಿರ್ವಿರಾಟ್ .. 136..
 ಅಧರ್ಮಹಾ ಮಹಾದೇವೋ ದಂಡಧಾರೋ ಗಣೋತ್ಕಟಃ .
 ಗೋನರ್ದೋ ಗೋಪ್ರತಾರಶ್ಚ ಗೋವೃಷೇಶ್ವರವಾಹನಃ .. 137..

ತೈಲೋಕ್ಯಗೋಪ್ತಾ ಗೋವಿಂದೋ ಗೋಮಾಗೋರ್ ಮಾರ್ಗ ಏವ ಚ .
 ಸ್ಥಿರಃ ಶ್ರೇಷ್ಠಶ್ಚ ಸ್ಥಾನುಶ್ಚ ವಿಕೋಶಃ ಕೋಶ ಏವ ಚ .. 138..
 ದುರ್ವಾರಣೋ ದುರ್ವಿಷಹೋ ದುಃಸಹೋ ದುರತಿಕ್ರಮಃ .
 ದುರ್ಧರ್ಮೋ ದುಷ್ಪ್ರಕಾಶಶ್ಚ ದುರ್ದುರೋ ದುರ್ಜಯೋ ಜಯಃ .. 139..
 ಶಶಾಂಕಾನಲಶೀತೋಷ್ಣಃ ಕ್ಷುತ್ರಷ್ಣಾ ಚ ನಿರಾಮಯಃ .
 ಆಧಯೋ ವ್ಯಾಧಯಶ್ಚೈವ ವ್ಯಾಧಿಹಾ ವ್ಯಾಧಿನಾಶನಃ .. 140..
 ಸಮೂಹಶ್ಚ ಸಮೂಹಸ್ಯ ಹಂತಾ ದೇವಃ ಸನಾತನಃ .
 ಶಿಖಂಡೀ ಪುಂಡರೀಕಾಕ್ಷಃ ಪುಂಡರೀಕವನಾಲಯಃ .. 141..
 ತ್ರ್ಯಂಬಕೋ ದಂಡಧಾರಶ್ಚ ಉಗ್ರದಂಷ್ಟ್ರಃ ಕುಲಾಂತಕಃ .
 ವಿಷಾಪಹಃ ಸುರಶ್ರೇಷ್ಠಃ ಸೋಮಪಾಸ್ತ್ವಂ ಮರುತ್ಪತೇ .
 ಅಮೃತಾಶೀ ಜಗನ್ನಾಥೋ ದೇವದೇವೋ ಗಣೇಶ್ವರಃ .. 142..
 ಮಧುಶ್ಚ್ಯುತಾನಾಂ ಮಧುಪೋ ಬ್ರಹ್ಮವಾಕ್ ತ್ವಂ ಘೃತಚ್ಯುತಃ .
 ಸರ್ವಲೋಕಸ್ಯ ಭೋಕ್ತಾ ತ್ವಂ ಸರ್ವಲೋಕಪಿತಾಮಹಃ .. 143..
 ಹಿರಣ್ಯರೇತಾಃ ಪುರುಷಸ್ತ್ವಮೇಕಃ ತ್ವಂ ಸ್ತ್ರೀ ಪುಮಾಂಸ್ತ್ವಂ ಹಿ ನಪುಂಸಕಂ ಚ .
 ಬಾಲೋ ಯುವಾ ಸ್ಥವಿರೋ ದೇವದಂಷ್ಟ್ರಾ ತ್ವನ್ನೋ ಗಿರಿವಿಶ್ವಕೃದ್ವಿಶ್ವಹರ್ತಾ .. 144..
 ತ್ವಂ ವೈ ಧಾತಾ ವಿಶ್ವಕೃತಾಂ ವರೇಣ್ಯಸ್ತ್ವಾಂ ಪೂಜಯಂತಿ ಪ್ರಣತಾಃ ಸದೈವ .
 ಚಂದ್ರಾದಿತ್ಯ ಚಕ್ಷುಷೀ ತೇ ಭವಾನ್ ಹಿ ತ್ವಮೇವ ಚಾಗ್ನಿಃ ಪ್ರಪಿತಾಮಹಶ್ಚ .
 ಆರಾಧ್ಯ ತ್ವಾಂ ಸರಸ್ವತೀಂ ವಾಗ್ಲಭಂತೇ ಅಹೋರಾತ್ರೇ ನಿಮಿಷೋನ್ಮೇಷಕರ್ತಾ ..
 145..
 ನ ಬ್ರಹ್ಮಾ ನ ಚ ಗೋವಿಂದಃ ಪೌರಾಣಾ ಋಷಯೋ ನ ತೇ .
 ಮಾಹಾತ್ಮ್ಯಂ ವೇದಿತುಂ ಶಕ್ತಾ ಯಾಥಾತಥ್ಯೇನ ಶಂಕರ .. 146..
 ಪುಂಸಾಂ ಶತಸಹಸ್ರಾಣಿ ಯತ್ಸಮಾವೃತ್ಯ ತಿಷ್ಠತಿ .
 ಮಹತಸ್ತಮಸಃ ಪಾರೇ ಗೋಪ್ತಾ ಮಂತಾ ಭವಾನ್ ಸದಾ .. 147..
 ಯಂ ವಿನಿದ್ರಾ ಜಿತಶ್ವಾಸಾಃ ಸತ್ತ್ವಸ್ಥಾಃ ಸಂಯತೇಂದ್ರಿಯಾಃ .
 ಜ್ಯೋತಿಃ ಪಶ್ಯಂತಿ ಯುಂಜಾನಾಸ್ತಸ್ಮೈ ಯೋಗಾತ್ಮನೇ ನಮಃ .. 148..
 ಯಾ ಮೂರ್ತಯಶ್ಚ ಸೂಕ್ಷ್ಮಾಸ್ತೇ ನ ಶಕ್ಯಾ ಯಾ ನಿದರ್ಶಿತುಂ .
 ತಾಭಿರ್ಮಾಂ ಸತತಂ ರಕ್ಷ ಪಿತಾ ಪುತ್ರಮಿವೌರಸಂ .. 149..
 ರಕ್ಷ ಮಾಂ ರಕ್ಷಣೀಯೋಽಹಂ ತವಾನಘ ನಮೋಽಸ್ತು ತೇ .
 ಭಕ್ತಾನುಕಂಪೀ ಭಗವಾನ್ ಭಕ್ತಶ್ಚಾಹಂ ಸದಾ ತ್ವಯಿ .. 150..
 ಜಟಿನೇ ದಂಡಿನೇ ನಿತ್ಯಂ ಲಂಬೋದರಶರೀರಿಣೇ .
 ಕಮಂಡಲುನಿಷಂಗಾಯ ತಸ್ಮೈ ರುದ್ರಾತ್ಮನೇ ನಮಃ .. 151..

ಯಸ್ಯ ಕೇಶೇಷು ಜೀಮೂತಾ ನದ್ಯಃ ಸರ್ವಾಂಗಸಂಧಿಷು .
 ಕುಕ್ಷೌ ಸಮುದ್ರಾಶ್ಚತ್ವಾರಸ್ತಸ್ಮೈ ತೋಯಾತ್ಮನೇ ನಮಃ .. 152..
 ಸಂಭಕ್ತ್ಯ ಸರ್ವಭೂತಾನಿ ಯುಗಾಂತೇ ಪರ್ಯುಪಸ್ಥಿತೇ .
 ಯಃ ಶೇತೇ ಜಲಮಧ್ಯಸ್ಥಸ್ತಂ ಪ್ರಪದ್ಯೇಮ್ಬಶಾಯಿನಂ .. 153..
 ಪ್ರವಿಶ್ಯ ವದನಂ ರಾಹೋರ್ಯಃ ಸೋಮಂ ಪಿಬತೇ ನಿಶಿ .
 ಗ್ರಸತ್ಯರ್ಕಂ ಚ ಸ್ವರ್ಭಾನೂ ರಕ್ಷಿತಸ್ತವ ತೇಜಸಾ .. 154..
 ಯೇ ಚಾತ್ರ ಪತಿತಾ ಗರ್ಭಾ ರುದ್ರ ಗಂಧಸ್ಯ ರಕ್ಷಣೇ .
 ನಮಸ್ತೇಸ್ತು ಸ್ವಧಾ ಸ್ವಾಹಾ ಪ್ರಾಪ್ನುವಂತಿ ತದದ್ಭುತೇ .. 155..
 ಯೇಽಜ್ಞುಷ್ಠಮಾತ್ರಾಃ ಪುರುಷಾ ದೇಹಸ್ಥಾಃ ಸರ್ವದೇಹಿನಾಂ .
 ರಕ್ಷಂತು ತೇ ಹಿ ಮಾಂ ನಿತ್ಯಂ ತೇ ಮಾಮಾಪ್ಯಾಯಯಂತು ವೈ .. 156..
 ಯೇ ನದೀಷು ಸಮುದ್ರೇಷು ಪರ್ವತೇಷು ಗುಹಾಸು ಚ .
 ವೃಕ್ಷಮೂಲೇಷು ಗೋಷ್ಠೇಷು ಕಾಂತಾರಗಹನೇಷು ಚ .. 157..
 ಚತುಷ್ಟಥೇಷು ರಥಾಸು ಚತ್ವರೇಷು ಸಭಾಸು ಚ .
 ಹಸ್ತಶ್ಚರಥಶಾಲಾಸು ಜೀರ್ಣೋದ್ಯಾನಾಲಯೇಷು ಚ .. 158..
 ಯೇ ಚ ಪಂಚಸು ಭೂತೇಷು ದಿಶಾಸು ವಿದಿಶಾಸು ಚ .
 ಚಂದ್ರಾರ್ಕಯೋರ್ಮಧ್ಯಗತಾ ಯೇ ಚ ಚಂದ್ರಾರ್ಕರಶ್ಮಿಷು .. 159..
 ರಸಾತಲಗತಾ ಯೇ ಚ ಯೇ ಚ ತಸ್ಮಾತ್ ಪರಂ ಗತಾಃ .
 ನಮಸ್ತೇಭ್ಯೋ ನಮಸ್ತೇಭ್ಯೋ ನಮಸ್ತೇಭ್ಯಶ್ಚ ನಿತ್ಯಶಃ .. 160..
 ಯೇಷಾಂ ನ ವಿದ್ಯತೇ ಸಂಖ್ಯಾ ಪ್ರಮಾಣಂ ರೂಪಮೇವ ಚ .
 ಅಸಂಖ್ಯೇಯಗಣಾ ರುದ್ರಾ ನಮಸ್ತೇಭ್ಯೋಽಸ್ತು ನಿತ್ಯಶಃ .. 161..
 ಪ್ರಸೀದ ಮಮ ಭದ್ರಂ ತೇ ತವ ಭಾವಗತಸ್ಯ ಚ .
 ತ್ವಯಿ ಮೇ ಹೃದಯಂ ದೇವ ತ್ವಯಿ ಬುದ್ಧಿರ್ಮತಿಸ್ತ್ವಯಿ .. 162..
 ಸ್ತುತ್ವೈವಂ ಸ ಮಹಾದೇವಂ ವಿರರಾಮ ದ್ವಿಜೋತ್ತಮಃ .. 163..
 ಇತಿ ಶ್ರೀವಾಮನಪುರಾಣೇ ಸಪ್ತಚತ್ವಾರಿಂಶತ್ತಮಾಧ್ಯಾಯಾಂತರ್ಗತಂ
 ವೇನಕೃತಂ ಶಿವಸ್ತೋತ್ರಂ ಸಮಾಪ್ತಂ .
 ವಾಮನಪುರಾಣ . ಅಧ್ಯಾಯ 47/63-162..

vAmanapurANa . adhyAya 47/63-162..

Proofread by PSA Easwaran

pdf was typeset on September 28, 2024

Please send corrections to sanskrit@cheerful.com

